

एक नजर में

ग्राम जैतपुरा कला में

स्वच्छता अभियान शुरू

राजगढ़ 17 सितम्बर, का. जनपद पंचायत खिलचीपुर की ग्राम पंचायत जैतपुरा कला में स्वच्छता ही सेवा अभियान का शुभारम्भ किया गया. इस अवसर पर जनपद अध्यक्ष प्रतिनिधि, मुख्य कार्यपालन अधिकारी जनपद पंचायत एवं जनप्रतिनिधियों की उपस्थिति में ग्रामवासियों के साथ मिलकर मंदिर परिसर में श्रमदान किया गया. साथ ही स्वच्छता ही सेवा अभियान में जनपद पंचायत जीरापुर में भी स्वच्छता ही सेवा पखवाड़ा की शुरुआत की गई. जहाँ स्वच्छता किट का वितरण कर स्वच्छता के महत्व को बताया गया. अभियान का उद्देश्य गाँव-गाँव में स्वच्छता के प्रति जागरूकता बढ़ाना तथा सामूहिक श्रमदान के माध्यम से स्वच्छ और स्वस्थ वातावरण का निर्माण करना है.

पोषण माह अभियान

16 अक्टूबर तक

राजगढ़ 17 सितम्बर, का. मिशन पोषण 2.0 के तहत मध्यप्रदेश में 17 सितम्बर से 16 अक्टूबर तक राष्ट्रीय पोषण माह मनाया जाएगा. इस वर्ष का आयोजन आठवाँ पोषण माह होगा, जिसमें राज्य, जिला, परियोजना और आंगनबाड़ी स्तर तक सामुदायिक सहभागिता से थीम-आधारित गतिविधियाँ संचालित होंगी. पोषण माह की प्रमुख थीम हैं मोटापा नियंत्रण (कम नमक, कम चीनी, कम तेल), प्रारंभिक बाल्यावस्था देखभाल एवं शिक्षा (पोषण माह के दौरान आईवाईसीएफ परामर्श सत्र, व्यंजन प्रतियोगिता, फिटनेस चैलेंज, योग दिवस, किचन गार्डन अभियान तथा स्थानीय उत्पादों का प्रचार जैसी गतिविधियाँ होंगी. पोषण भी पढ़ाई भी थीम के तहत आंगनबाड़ियों में स्टोरी टैलिंग, पपेट शो और एडिटिविटी आधारित शिक्षण कार्यक्रम आयोजित होंगे. जन-जागरूकता के लिए नुकड़ नाटक, रेडियो जिगलक्स, सोशल मीडिया अभियान और सामुदायिक रेडियो का उपयोग किया जाएगा. स्वास्थ्य, शिक्षा, पंचायत, कृषि, खाद्य, आयुष, जल जीवन मिशन, खेल एवं युवा कल्याण सहित विभिन्न विभागों और स्थानीय अशासकीय संगठनों की सहभागिता से यह अभियान सुषिप्त भारत के लक्ष्य की दिशा में एक महत्वपूर्ण कदम होगा.

विद्युत पोलों व लाइनों पर कार्य करना निषिद्ध

राजगढ़ 17 सितम्बर, का. मध्यक्षेत्र विद्युत वितरण कंपनी ने कहा है कि विद्युत अधिनियम 2003 के प्रावधान के अनुसार बिजली कार्मिकों के अलावा बाहरी व्यक्तियों का बिजली के खंबों पर चढ़ना और लाइन पर कार्य करना निषिद्ध है. मध्यक्षेत्र विद्युत वितरण कंपनी के अधिकृत कार्मिक को ही नियमानुसार सभी सुरक्षा उपकरणों का उपयोग करते हुए बिजली खंबों पर चढ़ कर सुधार कार्य करने का अधिकार प्राप्त है. बिजली कार्मिकों के अतिरिक्त अन्य कोई बाहरी व्यक्ति बिजली खंबों पर चढ़ कर सुधार कार्य न करे. बाहरी व्यक्ति द्वारा विद्युत खंबों में चढ़ने से यदि कोई भी विद्युत दुर्घटना होती है, तो उस दुर्घटना के लिए वह व्यक्ति स्वयं जिम्मेदार होगा एवं किसी भी प्रकार की क्षतिपूर्ति के लिये मध्यक्षेत्र विद्युत वितरण कंपनी का दायित्व नहीं होगा. कंपनी ने कहा है कि यदि कोई बाहरी व्यक्ति निर्देशों का उल्लंघन करते हुए अनाधिकृत रूप से बिजली के खंबों पर चढ़कर विद्युत लाइन में सुधार कार्य करते हुए पाया जाता है या ऐसी जानकारी प्राप्त होती है, तो तत्काल प्रभाव से उस व्यक्ति के विरुद्ध वैधानिक एवं दंडात्मक कार्रवाई की जाएगी.

सेवा के संकल्प के साथ स्वच्छता की

स्वच्छता ही सेवा पखवाड़ा अंतर्गत स्वच्छता की शपथ दिलाई

नवभारत न्यूज
राजगढ़ 17 सितम्बर, का. स्वच्छता ही सेवा पखवाड़ा 2025 कार्यक्रम अंतर्गत नगर पालिका परिषद राजगढ़, अनुविभागीय (राजस्व) अधिकारी सुश्री निधि भारद्वाज, नगर पालिका अध्यक्ष विनोद साहू की उपस्थिति में बुधवार को न्यू बस स्टैंड परिसर पर श्रमदान कर शुभारंभ किया गया.



कार्यक्रम अंतर्गत विशेष सफाई अभियान भी चलाया गया. जिसमें नगर पालिका कर्मचारी, जनप्रतिनिधिगण एवं आमजन ने स्वच्छता के इस महाअभियान में सहयोग किया. अनुविभागीय (राजस्व) अधिकारी सुश्री भारद्वाज द्वारा सभी से 02 अक्टूबर तक चलने वाले इस अभियान में सहयोग करने की अपेक्षा की एवं उपस्थित सभी सदस्यों को स्वच्छता की शपथ

अस्पताल परिसर में जनप्रतिनिधियों ने झाड़ू लगाई

जीरापुर 17 सितम्बर, सं. नगर परिषद द्वारा स्वच्छता पखवाड़ा एवं प्रधानमंत्री के जन्म दिवस के उपलक्ष्य में स्वच्छता अभियान का शुभारंभ शासकीय अस्पताल परिसर से प्रारंभ किया गया. स्वच्छता के साथ-साथ ग्रीन पार्क स्थल पर एक पेड़ों के नाम पौधा रोपण भी किया गया. इस दौरान विधायक सहित जनप्रतिनिधि एवं नगर परिषद कर्मचारियों ने झाड़ू लगाई. अस्पताल में मरीजों को विधायक हजारीलाल दांगी, अध्यक्ष प्रतिनिधि पवन कुशवाहा, पूर्व मंचड़ी अध्यक्ष कमल सिंह पवार, पूर्व नपाध्यक्ष अध्यक्ष बलराम टांक, शिव मण्डलोई, ईश्वरसिंह तोमर, हेमंत जोशी, कमल झावा, मुख्य नगर पालिका अधिकारी हरिओम शर्मा, देवनारायण दांगी, ओंकार मंडलोई, ब्लॉक मेडिकल ऑफिसर डॉ सुनील चौरसिया नगर परिषद कर्मचारी अधिकारी एवं अन्य जनप्रतिनिधि ने फल वितरित किए. तथा विधायक के द्वारा आईएसएस घटक एवं प्रधानमंत्री आवास योजना में सब्सिडी के संबंध जानकारी दी.

नरसिंह मंदिर पर चलाया स्वच्छता अभियान

पड़ाना 17 सितम्बर, सं. सेवा पखवाड़ा में बुधवार पड़ाना में सेवा नगर के प्राचीन नरसिंह मंदिर परिसर से पंचायत भवन कार्यालय तक श्रमदान देकर स्वच्छता अभियान चलाया. जहाँ मुख्य अतिथि के रूप में विधायक प्रतिनिधि पृथ्वी टेटवाल, प्रशासनिक अमला, भाजपा पड़ाना मंडल अध्यक्ष शेखर शर्मा, पूर्व अध्यक्ष मनोहर सिंह परमार, सरपंच गोकुल प्रसाद दुगरिया, सचिव रोजगार सहायक श्याम बाबू पाटीदार, धर्मद गुर्जर, ओम परमार, अल्पसंख्यक मोर्चा अध्यक्ष शरीफ मंसूरी, अनिल सोनी, प्रहलाद मरमट, दिनेश परमार, जगदीश दरबार, लक्ष्मीनारायण परमार सहित ग्रामीण जन मौजूद रहे. इसी दौरान ग्राम पंचायत मगराना में प्रधानमंत्री नरेंद्र मोदी के जन्म दिवस पर स्वच्छता अभियान चलाकर एक पेड़ों के नाम वृक्षारोपण कार्यक्रम आयोजित किया.



राज्यमंत्री ने खेत में जाकर देखी खराब सोयाबीन

राज्यमंत्री टेटवाल ने ग्राम निहाल में लिया जायजा

नवभारत न्यूज
सारांगपुर 17 सितम्बर, सं. बुधवार को क्षेत्र के ग्राम पंचायत निहाल में खराब हुई सोयाबीन फसल का राज्यमंत्री डॉ गौतम टेटवाल ने खेत में उतरकर निरीक्षण किया. मोहन लववंशी मिडिया प्रभारी ने बताया कि आज हमारे ग्राम निहाल में हमारे क्षेत्र के किसानों के आसू का हालचाल पूछने के लिए क्षेत्र के राज्यमंत्री गौतम टेटवाल बारिश की बूंदे बादी में भी खेतों में उतर कर किसानों की खराब हुई सोयाबीन की फसल का निरीक्षण कर किसानों को आश्वासन देते हुए कहा कि जल्द ही फसल का सर्वे करा कर शासन से किसानों को राहत राशी के लिए मुख्यमंत्री को अवगत करा कर किसानों को फसल बीमा की मांग करूंगा. जिसमें क्षेत्र के किसान भानुसिंह लववंशी, पार्शद प्रेमनारायण पटेल, आत्माराम लववंशी, मोहन लववंशी, अमरसिंह सेठ, उमरावसिंह लववंशी, हिरासिंह पटेल हरिसिंह लववंशी, दयाराम लववंशी, बद्रीलाल लववंशी रायसिंह लववंशी, अर्जुन लववंशी देवीसिंह, लालजीराम लववंशी, गोकुलप्रसाद अहिरवार एवं अन्य किसान उपस्थित रहे.

नवरात्रि उत्सव, चुनरी यात्रा को लेकर बैठक आज

ब्यावरा 17 सितंबर, का. नवरात्रि में नगर में निकलने वाली चुनरी यात्रा एवं नवरात्रि उत्सव की तैयारियों को लेकर हिन्दू उत्सव समिति द्वारा आज आवश्यक बैठक रखी गई है. विदित है कि हिन्दू उत्सव समिति के द्वारा नवरात्रि में पारंपरिक चुनरी यात्रा निकाली जाती है. चुनरी यात्रा एवं नवरात्रि उत्सव की तैयारी शुरू कर दी गई है. इसी तारतम्य में आज शाम 7 बजे स्थानीय वैं वेंणोदेवी मंदिर परिसर में हिन्दू उत्सव समिति के द्वारा बैठक रखी गई है. बैठक में झांकी समिति, गरबा समिति, डोजे संचालक एवं नगर के गणमान्य नागरिक आमंत्रित हैं. इस दौरान विगत वर्ष की सर्वश्रेष्ठ झांकी, गरबा एवं विशेष योगदानकर्ताओं को पुरस्कार वितरण भी किया जाएगा.

थाना प्रभारियों के थानों की अदला-बदली

नवभारत न्यूज
राजगढ़ 17 सितंबर, का. प्रशासनिक दृष्टिकोण के चलते अस्थाई रूप से आगामी आदेश तक जिले के कुछ थाना प्रभारियों के थाने बदले गये हैं. जानकारी के अनुसार कार्य. निरीक्षक अखिलेश वर्मा रक्षित केन्द्र से थाना प्रभारी राजगढ़, निरीक्षक वीर सिंह ठाकुर थाना प्रभारी राजगढ़ से रक्षित केन्द्र, कार्य. निरीक्षक मनीष कुमार शर्मा रक्षित केन्द्र से थाना प्रभारी भोजपुर, उप निरीक्षक देवेन्द्र

राजपूत थाना प्रभारी मलावर से थाना प्रभारी बोड़ा, उप निरीक्षक धर्मनंद शर्मा थाना प्रभारी बोड़ा से थाना देहात ब्यावरा, उप निरीक्षक अभयकुमार दुंगावत थाना नरसिंहगढ़ से थाना प्रभारी मलावर, उप निरीक्षक विकास राठौर रक्षित केन्द्र से चौकी प्रभारी पपडेल थाना भोजपुर, उप निरीक्षक विनोद मीणा चौकी प्रभारी पपडेल से थाना भोजपुर, उप निरीक्षक अरविन्द राजपूत थाना कुरावर से थाना सारांगपुर, कार्य. उपनिरीक्षक गोटी सिंह परस्ते थाना सारांगपुर

से थाना पचोर, उप निरीक्षक भंवरसिंह भूरिया चौकी पड़ाना से थाना सुठालिया, उप निरीक्षक राहुल रघुवंशी थाना प्रभारी देहात ब्यावरा से थाना ब्यावरा शहर, उप निरीक्षक रजनेश सिरोठिया थाना प्रभारी भोजपुर से थाना नरसिंहगढ़, उप निरीक्षक राकेश दामले थाना ब्यावरा शहर से चौकी प्रभारी इकलेरा, उप निरीक्षक अर्जुन सिंह भील रक्षित केन्द्र राजगढ़ से थाना खिलचीपुर पदस्थ किए गये हैं.

हवन पूजन कर मनाई विश्वकर्मा जयंती

पड़ाना 17 सितम्बर, सं. बुधवार नगर सहित आसपास ग्रामीण अंचलों के विश्वकर्मा शिल्पकारों समाजजनों ने भगवान विश्वकर्मा की जयंती बड़े ही हार्षोल्लास के साथ मनाई. जहाँ भगवान विश्वकर्मा को निर्माण और पूजा गया इसी के चलते नगर के विश्वकर्मा समाज जनों ने मेडतवाल धर्मशाला परिसर में भगवान विश्वकर्मा की झांकी सजाकर पड़ाना, मगराना, बरूखेड़ी, आशारेटा, इत्यादि ग्रामीण अंचलकों के विश्वकर्मा समाज जनों ने सामूहिक हवन पूजन पाठ एवं दैनिक जीवन में उपयोग किए जाने वाले औजारों मशीनों इत्यादि का पूजा पाठ किया. तत्पश्चात हवन की पूर्ण आहुति कर प्रसादी अन्नकूट का आयोजन किया गया. जहाँ नवयुवक मित्र मंडल सहित समाज के वरिष्ठजन महिला एवं पुरुष विश्वकर्मा जयंती में शामिल होकर एक दूसरे को विश्वकर्मा जयंती की शुभकामनाएं दी.

यातायात जागरूकता अभियान के अन्तर्गत लायसंस केम्प आयोजित

राजगढ़ 17 सितम्बर, का. कलेक्टर डॉ. गिरीश कुमार मिश्रा एवं पुलिस अधीक्षक श्री अमीत तोलानी के निर्देशन में यातायात जागरूकता अभियान के अन्तर्गत मंगलवार को विकासखण्ड नरसिंहगढ़ के शासकीय स्नातकोत्तर महाविद्यालय में लॉनिंग लायसंस केम्प का आयोजन किया गया. आयोजित केम्प में कॉलेज प्रचार्य डॉ. चेतन त्रिपाठी के समक्ष छात्र-छात्राओं को ऑनलाईन लॉनिंग लायसंस की प्रक्रिया को स्मार्ट क्लास के माध्यम से उप निरीक्षक सुश्री गुंजा सिंह एवं चंद्रकांत नागर द्वारा समझाया गया.

शिव महापुराण कथा में शिव की महिमा बताई

नवभारत न्यूज
जीरापुर 17 सितम्बर, सं. पांच दिवसीय शिवमहापुराण का आयोजन नगर के अटल चौक में पं. अनुराग शर्मा आचार्य के मुखारविंद से संगीतमय भजनों एवं भगवान शिव कि कथा प्रसंग का वर्णन किया. शिवमहापुराण की शोभायात्रा सिद्धेश्वर महादेव मंदिर थाना परिसर से शुरू होकर कथा स्थल पहुंची जहाँ पर यजमान ने पुजा

अर्चना की. शोभायात्रा में महिलाएं कलश धारण करके चल रही थी. कथा में पं. अनुराग शर्मा आचार्य ने बताया कि शिवमहापुराण का अपना अलग महत्व है भगवान शिव की महिमा बताई. उन्होंने बताया कि काशी में मरने वाले व्यक्ति के कानों पर भगवान भोलेनाथ स्वयं गुरु मंत्र देते हैं. जिससे व्यक्ति भवसागर पार हो जाता है पितृ मोक्ष शिव महापुराण की कथा में एक देव

राज नामक ब्राह्मण जिसने कभी भगवान का नाम नहीं लिया लेकिन अपने मुख से अंत समय शिव का नाम निकला और वो शिव लोक सिधार गया हम सभी को भगवान का हर समय चिंतन करना चाहिए. अन्न दान और अपने पितृ के लिए तर्पण बहुत जरूरी है यदि आप के पितृ प्रसन्न हैं तो आप के घर में किसी वस्तु की कमी नहीं रहेगी आप हर समय आनंद में रहेंगे.



स्वच्छता ही सेवा पखवाड़ा अंतर्गत विशेष सफाई अभियान चलाया

राजगढ़ 17 सितम्बर, का. स्वच्छता ही सेवा पखवाड़ा 2025 अभियान के शुभारंभ कार्यक्रम अंतर्गत ग्राम पंचायत में बुधवार को विधायक राजगढ़ अमर सिंह यादव, मुख्या कार्यपालन अधिकारी जिला पंचायत, मुख्य कार्यपालन अधिकारी जनपद पंचायत, जनप्रतिनिधिगण, सरपंच, सचिव, स्कूल शिक्षक सहित आंगनवाड़ी कार्यकर्ता की उपस्थिति में विकासखंड स्तरीय कार्यक्रम आयोजित किया गया. साथ ही स्वच्छता ही सेवा पखवाड़े अंतर्गत वृक्षारोपण एवं झाड़ू लगाकर विशेष सफाई अभियान चलाया गया.

आंगनबाड़ी केंद्र पर मनाया पोषण माह

तलेन 17 सितम्बर, सं. पोषण माह के अंतर्गत बुधवार को तलेन के आंगनबाड़ी केंद्र 12 पर सामूहिक कार्यक्रम आयोजित कर पोषण माह मनाया गया. इस कार्यक्रम में आंगनबाड़ी केंद्र क्रमांक 2, 10, 11, 12, 13, 14 व मिनी आंगनबाड़ी 15 की गर्भवती व धात्री महिलाएं व आंगनवाड़ी कार्यकर्ता सहायिका उपस्थित रही. आंगनवाड़ी में प्राप्त पोषण आहार से व्यंजन बनाए गए तथा कार्यक्रम में पोषण आहार थाली, व्यंजन प्रदर्शनी लगाई गई व उपस्थित महिलाओं को व्यंजन बनाने के बारे में बताया गया तथा पोषण के महत्व के बारे में जागरूक किया गया.



स्वस्थ नारी-सशक्त परिवार अभियान का शुभारंभ

नवभारत न्यूज
नरसिंहगढ़ 17 सितम्बर, सं. प्रधानमंत्री नरेंद्र मोदी के जन्मदिवस से लेकर राष्ट्रपिता महात्मा गांधी की जयंती तक चलने वाले सेवा पखवाड़ा की शुरुआत बुधवार को सिविल अस्पताल परिसर से हुई. कार्यक्रम के तहत अस्पताल परिसर में स्वच्छता अभियान चलाया गया

और मरीजों को फल वितरित किए गए. इसी मौके पर स्वस्थ नारी, सशक्त परिवार अभियान का शुभारंभ भी किया गया. इस दौरान महिलाओं की निःशुल्क जांच और स्वास्थ्य परीक्षण किया गया. यह अभियान अगले 15 दिनों तक जारी रहेगा. अस्पताल में आयोजित कार्यक्रम को संबोधित करते हुए विधायक मोहन शर्मा ने



कहा कि यदि घर की महिलाएं स्वस्थ रहेंगी तो पूरा परिवार स्वस्थ रहेगा और परिवार स्वस्थ होगा तो राष्ट्र भी सशक्त बनेगा. उन्होंने दंत चिकित्सा कक्ष का फीता काटकर उद्घाटन किया. कार्यक्रम के दौरान प्रधानमंत्री मोदी का संबोधन भी टीवी स्क्रीन

फैक्ट्री श्रमिकों को भी मिले विवाह सहायता राशि

नरसिंहगढ़ 17 सितम्बर, सं. विश्वकर्मा जयंती के अवसर पर निर्माण मजदूर पंचायत भगवान विश्वकर्मा की पूजन की ओर प्रधानमंत्री नरेंद्र मोदी का जन्मदिन मनाया. इस दौरान श्रमिकों ने रैली निकालकर श्रमिकों की समस्याओं को लेकर एसडीएम को ज्ञापन सौंपा. पंचायत के प्रदेश अध्यक्ष कैलाश शर्मा ने कहा कि वर्तमान में केवल निर्माण श्रमिकों को ही विवाह सहायता योजना का लाभ दिया जा रहा है.

नवरात्रि महोत्सव में अंजनीलाल धाम पर होंगी प्रतियोगिताएं, प्रतियोगिताओं के माध्यम से प्रतिभाओं को मिलेगा मंच

सांस्कृतिक गतिविधियों के बीच मनेगा 51वां नवरात्रि महोत्सव

संस्कृति ज्ञान प्रतियोगिता से शास्त्रों और महापुराणों के जीवन से मिलेगी शिक्षा



इस प्रकार की प्रतियोगिता का आयोजन किया जाता है. इसके साथ ही धर्म, शास्त्र, भारतीय संस्कृति, सभ्यता तथा हमारे महापुराणों के जीवन चरित्र पर आधारित भारतीय संस्कृति ज्ञान

प्रतियोगिता परीक्षा का आयोजन भी परंपरा अनुसार होगा. सभी आयोजन क्षेत्र की प्रमुख धार्मिक एवं सामाजिक संस्था श्री अंजनीलाल मंदिर धाम पर किये जायेंगे.

हर आयु वर्ग के बच्चों की प्रतिभा आयेगी सामने

ट्रस्ट परिवार द्वारा आयोजित प्रतियोगिताओं में हर आयु वर्ग के बच्चों को अपनी कला का प्रदर्शन करने का अवसर प्रदान किया जाता रहा है. इस वर्ष भी संस्था का यही प्रयास है कि प्रतियोगिताओं में अधिकाधिक रूप से प्रतिभाओं को अवसर प्राप्त हो. प्रतियोगिताओं का स्थल श्री अंजनीलाल मंदिर धाम रहेगा. दोनो प्रतियोगिताओं में पाश्चात्य संस्कृति से जुड़े गीत-नृत्य को स्वीकार नहीं किया जाकर पारंपरिक, धार्मिक, लोक संस्कृति से जुड़े गीत-भजन, नृत्य की प्रस्तुति को स्वीकार किया जायेगा.

फैक्ट्री श्रमिकों को भी मिले विवाह सहायता राशि

नरसिंहगढ़ 17 सितम्बर, सं. विश्वकर्मा जयंती के अवसर पर निर्माण मजदूर पंचायत भगवान विश्वकर्मा की पूजन की ओर प्रधानमंत्री नरेंद्र मोदी का जन्मदिन मनाया. इस दौरान श्रमिकों ने रैली निकालकर श्रमिकों की समस्याओं को लेकर एसडीएम को ज्ञापन सौंपा. पंचायत के प्रदेश अध्यक्ष कैलाश शर्मा ने कहा कि वर्तमान में केवल निर्माण श्रमिकों को ही विवाह सहायता योजना का लाभ दिया जा रहा है, जबकि फैक्ट्री श्रमिकों को भी विवाह सहायता राशि दी जानी चाहिए. इससे गरीब श्रमिक परिवारों को राहत मिलेगी और बच्चों की शादी के समय आर्थिक समस्या का समाधान होगा.

जिला सहकारी केन्द्रीय बैंक मर्यादित राजगढ़ (ब्यावरा) म.प्र. विज्ञप्ति

बैंक प्रशासक की बैठक दिनांक 07.08.2024 में लिए गये निर्णय क्रमांक 04 अनुसार शाखा माचलपुर को नवीन भवन में शिफ्ट करने संबंधी अनुमति प्रदाय की गई है. शाखा माचलपुर सीबीएस इलेक्ट्रिक फीटिंग, लेन नेटवर्किंग का कार्य होना है एवं इलेक्ट्रिक उपकरण (छत, दिवार पंखा, एलईडी बल्ब, ट्यूब लाइट, सीलिंग लाइट एवं ए.सी.) क्रय किया जाना है. अतः पंजीकृत फर्म से दिनांक 25.09.2025 दिन गुरुवार को सांय 05.30 बजे तक सीलबंद लिफाफे में दरे आमंत्रित की जाती है. निविदा फार्म एवं शर्तें जिला सहकारी केन्द्रीय बैंक मर्या. प्रधान कार्यालय राजमहल राजगढ़ स्थित स्टोर कक्ष में कार्यालयीन समय में प्राप्त की जा सकती है. मुख्य कार्यपालन अधिकारी